



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата... 30-12-2024
Арх.бр... 18-1164/10

Извештај
за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Боговиње за 2024 година

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животната средина на локално ниво донесен од страна на Министерството за животна средина и просторно планирање со бр. 18-1096/1 од 02.02.2024 година спроведе надзор на законитоста на работата на организационите единици за вршење инспекциски надзор во животната средина на Општина Боговиње. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен со допис од страна на Општина Боговиње и беше извршен надзор со присуство на комисијата во општината.

Во областа на спроведувањето на законот за инспекциски надзор може да се набројат неколку точки согласно одговорите во прашалникот, имено:

1. Согласно Актот за систематизација, инспекцискиот надзор во Општина Боговиње е организиран во рамките на одделение за инспекциски надзор, која располага со еден инспектор за животна средина;
2. Не е воспоставена заедничка администрација за вршење инспекциски надзор во областа на животната средина со други општини;
3. Општината нема поднесено предлог програма за инспекциски надзор во животната средина, предлог програма не е доставена до Државен инспекторат за животна средина кој согласно член 12 (4) од Законот за инспекциски надзор во животната средина директорот на ДИЖС треба да ја донесе програмата врз основа на предлог-програми подготвени од општините и од Градот Скопје.
4. Општина Боговиње има подготвен годишен план за инспекциски надзор согласно членот 33 од Законот за инспекциски надзор, истиот не е



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

доставен до ДИЖС кој согласно член 15 од Законот за инспекциски надзор во животната средина треба врз основа на поединечно подготвените Годишни планови од страна на Државниот инспекторат за животна средина и општините, општините во градот Скопје и Градот Скопје да подготви Годишен план за инспекциски надзор во животната средина на Република Северна Македонија. Сепак, општина Боговиње нема постапено по член 14 од Законот за инспекциски надзор во животната средина односно годишниот план го нема доставено на мислење до МЖСПП.

5. Општината нема обезбедено соодветна опрема за вршење на инспекциски надзор согласно видот на надзорот, а за увид на терен се користат службените возила на општината. Воедно не е обезбедена и заштитна опрема за лична безбедност при вршење на инспекциски надзор, доколку е утврдена опасност по здравјето и безбедноста на инспекторот. Произлегува дека општината не го почитува член 19 од Законот за инспекциски надзор во животната средина согласно кој за вршење инспекциски надзор во животната средина, покрај општите услови за работа утврдени во прописите за работни и административни односи, на инспекторите треба да им се обезбедат и посебни услови за работа со кои ќе се гарантира соодветен степен на заштита и тоа:

- обезбедување соодветна опрема, превоз и средства за вршење инспекциски надзор согласно со видот на надзорот,

- користење заштитна опрема за лична безбедност за време на вршење на инспекцискиот надзор доколку постои опасност по здравјето и безбедноста на инспекторот и

- осигурување од ризици настанати при работа согласно со закон.

6. Во општина Боговиње, овластениот инспектор не изготвува извештаи за извршените инспекциски надзори над субјектите на надзор кои вршат дејности за кои е потребна интегрирана еколошка дозвола;
7. Во текот на 2024 година биле направени вкупно 10 инспекциски надзори;
8. Општина Боговиње има тешкотии при примена на инспекциската постапка и тоа во делот на идентификацијата на загадувачи;

Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....
Арх.бр.....

- Да се постапи согласно член 12 (4) од Законот за инспекциски надзор односно предлог програма за инспекциски надзор во животната средина да се достави до Државен инспекторат за животна средина (рок за постапување – 1 месец).
- Да се постапи по член 14 од Законот за инспекциски надзор во животната средина односно годишниот план да го достави на мислење до МЖСПП, согласно фактичката состојба во моментот на надзорот е констатирано дека Годишниот план не е доставен до ДИЖС општината треба да се достави. (рок за постапување – 1 месец).
- При спроведувањето на инспекциски надзор над субјектите кои вршат дејности за кои е потребна Б-интегрирана еколошка дозвола, овластените инспектори да изготвуваат извештај од надзорот односно да постапува согласно член 37 од Законот за инспекциски надзор во животната средина. (рок за постапување започнувајќи од 01.01.2025 година)

Согласно член 43 од Законот за инспекциски надзор во животната средина Општина Боговиње треба да постапи по горенаведените укажувања и по изминување на дадениот рок да го извести Министерството за животна средина и просторно планирање.

Скопје, 2024 година

Претседател на Комисија
Тања Пауновска _____

Членови од Комисијата присутни на надзорот:

Танја Кироска Донски _____
Lumni Jashari _____